



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

សាលាដំបូងខេត្ត
កំពត

ការបោះឆ្នោតជាតិ

សំណុំរឿងព្រហ្មទណ្ឌលេខ: ៤៥១
ចុះថ្ងៃទី១២ ខែកក្កដា ឆ្នាំ២០១៨
សំណុំរឿងស៊ើបសួរលេខ ៣៣៥
ចុះថ្ងៃទី១៤ ខែសីហា ឆ្នាំ២០១៨
សំណុំរឿងជំនុំជម្រះលេខ ១៣០
ចុះថ្ងៃទី០៤ ខែមេសា ឆ្នាំ២០១៩

បានបើកសវនាការជាសាធារណៈនៅសាលសវនាការ នៃសាលាដំបូងខេត្តកំពត។
កាលបរិច្ឆេទបើកសវនាការថ្ងៃទី១៦ ខែកក្កដា ឆ្នាំ២០១៩ ។
កាលបរិច្ឆេទប្រកាសសាលក្រមថ្ងៃទី៣០ ខែកក្កដា ឆ្នាំ២០១៩ ។

សាលក្រមព្រហ្មទណ្ឌលេខ ២៥៨ "ខ"
ចុះថ្ងៃទី៣០ ខែកក្កដា ឆ្នាំ២០១៩

សមាគមក្រុមប្រឹក្សាជំនុំជម្រះ

លោក	[Redacted]	ប្រធានក្រុមប្រឹក្សាជំនុំជម្រះ
លោក	[Redacted]	ក្រុមប្រឹក្សាជំនុំជម្រះ
លោក	[Redacted]	ក្រុមប្រឹក្សាជំនុំជម្រះ

តំណាងអយ្យការ

លោក	[Redacted]	ព្រះរាជអាជ្ញារងអមសាលាដំបូង ខេត្តកំពត
-----	------------	--------------------------------------

ក្រឡាបញ្ជីសវនាការ

លោក	[Redacted]	ក្រឡាបញ្ជីសាលាដំបូង ខេត្តកំពត
-----	------------	-------------------------------

ដើម្បីជំនុំជម្រះសំណុំរឿងព្រហ្មទណ្ឌលេខ៤៥១ ចុះថ្ងៃទី១២ ខែកក្កដា ឆ្នាំ២០១៨ ដែលមានជនជាប់ចោទ៖

ក.ឈ្មោះ: [Redacted] វិទូ ហៅអឿន ភេទប្រុស អាយុ ១៨ឆ្នាំ ជនជាតិខ្មែរ មុខរបរមិនពិតប្រាកដ កាន់សាសនាព្រះពុទ្ធ កើតនៅ [Redacted] ខេត្តកោះកុង និងទីលំនៅបច្ចុប្បន្ននៅភូមិ [Redacted] ខេត្តកំពត ឪពុកឈ្មោះ: [Redacted] សំអុល (រស់), ម្តាយឈ្មោះ: [Redacted] គឹមហាក់ (រស់) នៅលីវ ជានីតិជន ទោសពីមុនមាន ។ (ក្នុងឃុំ)

ខ.ឈ្មោះ: [Redacted] ហុង ភេទប្រុស អាយុ ១៧ឆ្នាំ ជនជាតិខ្មែរ មុខរបរគ្មាន កាន់សាសនាព្រះពុទ្ធ កើតនៅ [Redacted] ខេត្តកំពត និងទីលំនៅបច្ចុប្បន្ននៅភូមិ [Redacted] ខេត្តកំពត ឪពុកឈ្មោះ: [Redacted] សាន (រស់), ម្តាយឈ្មោះ: [Redacted] ពុច (រស់) នៅលីវ ជាអនីតិជន ទោសពីមុនមាន ។ (ក្នុងឃុំ)

គ.ឈ្មោះ: [Redacted] រតនា ហៅឆាង ភេទប្រុស អាយុ ១៩ឆ្នាំ ជនជាតិខ្មែរ មុខរបរមិនពិតប្រាកដ កាន់សាសនាព្រះពុទ្ធ កើតនៅ [Redacted] ខេត្តកំពត និងទីលំនៅ [Redacted]

នៅបច្ចុប្បន្ននៅក្នុង [REDACTED] ខេត្តកំពត ឪពុកឈ្មោះ [REDACTED]
ប៊ុនធឿន (ស្លាប់), ម្តាយឈ្មោះ [REDACTED] សារ៉េន (រស់) នៅលីវ ជានីតិជន ទោសពីមុនមាន ។ (ក្នុងឃុំ)
ឈ.ឈ្មោះ [REDACTED] ជាវិទូ ហៅម៉េង ភេទប្រុស អាយុ ១៧ឆ្នាំ ជនជាតិខ្មែរ មុខរបរបុគ្គលិកកាស៊ី
ណូ កាន់សាសនាព្រះពុទ្ធ កើតនៅ [REDACTED] ខេត្តកំពត
និងទីលំនៅបច្ចុប្បន្ននៅក្នុង [REDACTED] ខេត្តកំពត ឪពុក
ឈ្មោះ [REDACTED] ម៉ុន (រស់), ម្តាយឈ្មោះ [REDACTED] ឆ (រស់) នៅលីវ ជាអនីតិជន ទោសពីមុនមាន ។ (ក្នុងឃុំ)

ដោយមានលោក [REDACTED] ជាមេធាវីការពារក្តីឲ្យជនជាប់ចោទ ។

ដោយមានលោក [REDACTED] ជាមេធាវីការពារក្តីឲ្យជនជាប់ចោទ ។

ដោយមានលោកស្រី [REDACTED] ជាមេធាវីការពារក្តីឲ្យជនជាប់ចោទ ។

ត្រូវបានចោទប្រកាន់ពីបទ លួចមានស្ថានទម្ងន់ទោស (ឆក់កាបូប) ប្រព្រឹត្តនៅចំណុចរង្វង់
មូលត្រីជ្រោត ស្ថិតក្នុងភូមិសុវណ្ណសាគរ សង្កាត់កំពង់កណ្តាល ក្រុងកំពត ខេត្តកំពត កាលពីថ្ងៃទី
២៣ ខែមករា ឆ្នាំ២០១៨ ។ បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា ៣៥៣ និង
៣៥៧ នៃក្រមព្រហ្មទណ្ឌ។

តាមដីកាបញ្ជូនសំណុំរឿងទៅជំនុំជម្រះលេខ ២៤៥ ចុះថ្ងៃទី១២ ខែមីនា ឆ្នាំ២០១៩ របស់
ចៅក្រមស៊ើបសួរ សាលាដំបូងខេត្តកំពត។

ដើមបណ្តឹងរដ្ឋប្បវេណី និងជនរងគ្រោះ

ឈ្មោះ [REDACTED] SEBILIE ភេទស្រី អាយុ ២៣ឆ្នាំ ជនជាតិបារាំង មុខរបរនិស្សិតពេទ្យ
រស់នៅប្រទេសបារាំង ។

អង្គហេតុមានដូចតទៅ:

កាលពីថ្ងៃទី២៣ ខែមករា ឆ្នាំ២០១៨ វេលាម៉ោង២២ និង០០នាទី មានករណី លួចមានស្ថាន
ទម្ងន់ទោស (ឆក់កាបូប) បានកើតឡើងនៅចំណុចរង្វង់មូលត្រីជ្រោត ស្ថិតក្នុងភូមិសុវណ្ណសាគរ
សង្កាត់កំពង់កណ្តាល ក្រុងកំពត ខេត្តកំពត ដែលបង្កឡើងដោយជនសង្ស័យចំនួន០៤នាក់មាន៖
១.ឈ្មោះ [REDACTED] វិទូ ហៅអឿន ភេទប្រុស អាយុ ១៨ឆ្នាំ, ២.ឈ្មោះ [REDACTED] ហុង ភេទប្រុស អាយុ ១៧ឆ្នាំ,
៣.ឈ្មោះ [REDACTED] រតនា ហៅឆាង ភេទប្រុស អាយុ ១៩ឆ្នាំ និង៤.ឈ្មោះ [REDACTED] ជាវិទូ ហៅម៉េង ភេទប្រុស
អាយុ ១៩ឆ្នាំ ។ ដោយក្រុមជនសង្ស័យបានធ្វើសកម្មភាពឆក់កាបូបជនរងគ្រោះឈ្មោះ [REDACTED]
SEBILIE ភេទស្រី អាយុ ២៣ឆ្នាំ បណ្តាលឲ្យជនរងគ្រោះបាត់បង់សម្ភារៈមួយចំនួនមានប្រាក់ចំនួន
៤០០ដុល្លារ ទូរស័ព្ទដៃចំនួន០១គ្រឿង និងកាបូបស្ពាយចំនួន០១ ។ បន្ទាប់ពីធ្វើសកម្មភាពលួចជន
សង្ស័យទាំង០៤នាក់គេចខ្លួនបាត់ លុះក្រោយមកសមត្ថកិច្ចឃាត់ខ្លួនបានជនសង្ស័យទាំងបួននាក់
ក្នុងករណីឆក់កាបូបផ្សេងទៀតតែម្តង ។

នាពេលសវនាការក្រោយពីបាន

- ស្តាប់ចម្លើយរបស់ជនជាប់ចោទទាំង៤នាក់
- ស្តាប់អំណានចម្លើយដើមបណ្តឹងរដ្ឋប្បវេណី
- ស្តាប់អំណានឯកសាររបាយការណ៍ និងកំណត់ហេតុផ្សេងទៀតដែលមានក្នុងសំណុំរឿង

- ស្តាប់សេចក្តីសន្និដ្ឋានរបស់តំណាងអយ្យការ
- ស្តាប់សេចក្តីសន្និដ្ឋានរបស់មេធាវីការពារជនជាប់ចោទ
- ពិនិត្យកសិករតាងនិងពិចារណាត្រឹមត្រូវតាមច្បាប់ហើយ

យល់ឃើញថា

១.កាលពីថ្ងៃទី២៣ ខែមករា ឆ្នាំ២០១៨ មានអំពើ លួចមានស្ថានទម្ងន់ទោស (ឆក់កាបូប) ប្រព្រឹត្តនៅចំណុចរង្វង់មូលត្រីផ្សោត ស្ថិតក្នុងភូមិសុវណ្ណសាគរ សង្កាត់កំពង់កណ្តាល ក្រុងកំពត ខេត្តកំពត ប្រាកដមែន ។

២.តាមដីកាបញ្ជូនសំណុំរឿងទៅជំនុំជម្រះលេខ ២៤៥ ចុះថ្ងៃទី១២ ខែមីនា ឆ្នាំ២០១៩ របស់ ចៅក្រមស៊ើបសួរ និងតាមដីកាសន្និដ្ឋានស្ថាពរលេខ ០៦ ចុះថ្ងៃទី២៦ ខែធ្នូ ឆ្នាំ២០១៨ របស់តំណាង អយ្យការចោទប្រកាន់៖១.ឈ្មោះ: [REDACTED] វិទ្យុ ហៅអៀន ភេទប្រុស អាយុ ១៨ឆ្នាំ ជនជាតិខ្មែរ មុខរបរ មិនពិតប្រាកដ, ២.ឈ្មោះ: [REDACTED] ហុង ភេទប្រុស អាយុ ១៧ឆ្នាំ ជនជាតិខ្មែរ មុខរបរគ្មាន, ៣.ឈ្មោះ: [REDACTED] រតនា ហៅឆាង ភេទប្រុស អាយុ ១៩ឆ្នាំ ជនជាតិខ្មែរ មុខរបរមិនពិតប្រាកដ និង៤.ឈ្មោះ: [REDACTED] ជាវិទ្យុ ហៅម៉េង ភេទប្រុស អាយុ ១៩ឆ្នាំ ជនជាតិខ្មែរ មុខរបរបុគ្គលិកកាស៊ីណូ ពីបទ លួចមានស្ថានទម្ងន់ ទោស (ឆក់កាបូប) ប្រព្រឹត្តនៅចំណុចរង្វង់មូលត្រីផ្សោត ស្ថិតក្នុងភូមិសុវណ្ណសាគរ សង្កាត់កំពង់ កណ្តាល ក្រុងកំពត ខេត្តកំពត កាលពីថ្ងៃទី២៣ ខែមករា ឆ្នាំ២០១៨ ។ បទល្មើសព្រហ្មទណ្ឌមាន ចែងឲ្យផ្ដន្ទាទោសតាមមាត្រា ៣៥៣ និង៣៥៧ នៃក្រមព្រហ្មទណ្ឌ។

៣.តាមចម្លើយជនជាប់ចោទឈ្មោះ: [REDACTED] វិទ្យុ ហៅអៀន បានឆ្លើយនាពេលសវនាការថា នៅ ថ្ងៃនោះខ្លួនមិនចាំបាច់ថា លើកទីប៉ុន្មានទេ តែចាំកន្លែងឆក់គឺនៅខាងជើងរង្វង់មូលត្រីផ្សោត ឃើញ ស្រីជនជាតិបរទេសម្នាក់ដើរម្នាក់ឯងមានស្ពាយកាបូបមួយ ពេលនោះក៏បានឆក់កាបូប ហើយនាំ គ្នាជិះម៉ូតូគេចខ្លួនបាត់ទៅ អាចឲ្យតុលាការពិចារណាបាន ។

.តាមចម្លើយជនជាប់ចោទឈ្មោះ: [REDACTED] ហុង បានឆ្លើយនាពេលសវនាការថា វេលាម៉ោង ប្រហែល១០យប់ ពួកខ្លួនមានគ្នា៤នាក់ ឈ្មោះ: [REDACTED] ឈ្មោះ: [REDACTED] និងខ្លួន ជិះម៉ូតូ២គ្រឿង កន្លែងឆក់គឺនៅខាងជើងរង្វង់មូលត្រីផ្សោត ឃើញស្រីជនជាតិបរទេសម្នាក់ដើរ ម្នាក់ឯងមានស្ពាយ កាបូបមួយពេលនោះក៏បានឆក់កាបូបហើយនាំគ្នាជិះម៉ូតូគេចខ្លួនបាត់ទៅ អាចឲ្យតុលាការពិចារ ណាបាន ។

.តាមចម្លើយជនជាប់ចោទឈ្មោះ: [REDACTED] រតនា ហៅឆាង បានឆ្លើយនាពេលសវនាការថា នៅ ថ្ងៃខែមិនចាំក្នុងឆ្នាំ២០១៨ វេលាម៉ោងប្រហែល១០ទៅ១១យប់ ពួកខ្លួនមានគ្នា៤នាក់ ឈ្មោះ: អៀន ឈ្មោះ: ឆាង ឈ្មោះ: ម៉េង និងខ្លួន ជិះម៉ូតូ២គ្រឿង កន្លែងឆក់គឺនៅជិតរង្វង់២០០០សាលាស៊ីយូអេស ឃើញស្រីជនជាតិបរទេសម្នាក់ដើរម្នាក់ឯងមានស្ពាយកាបូបមួយពេលនោះក៏បានឆក់កាបូប អាច ឲ្យតុលាការពិចារណាបាន ។

.តាមចម្លើយជនជាប់ចោទឈ្មោះ: [REDACTED] ជាវិទូ ហៅម៉េង បានឆ្លើយនាពេលសវនាការថាខ្លួន ទទួលស្គាល់ពិតជាបានប្រព្រឹត្តដូចការចោទប្រកាន់មែន នៅថ្ងៃខែមិនចាំក្នុងឆ្នាំ២០១៨ វេលា ម៉ោងប្រហែល១១យប់ ពួកខ្លួនមានគ្នា៤នាក់បានធ្វើសកម្មភាពឆក់កាបូបជនជាតិបរទេសដូចសព្វ ដង អាចឲ្យតុលាការពិចារណាបាន ។

.ស្តាប់អំណានចម្លើយដើមបណ្តឹងរដ្ឋប្បវេណីឈ្មោះ: [REDACTED] SEBILIE បានឆ្លើយនាពេល សវនាការថា កាលពីថ្ងៃទី២៣ ខែមករា ឆ្នាំ២០១៨ វេលាម៉ោងប្រហែល១០យប់ ខ្លួន និងមិត្តភក្តិបី នាក់ ទៀតបានដើរពីហាងវីគីធីតាវី ដើរទៅកាន់កន្លែងស្នាក់ ខ្លួនដើរដល់មុំត្រីផ្សោតមាត់ព្រែកមាន ម៉ូតូពុំស្គាល់ម៉ាក មានគ្នា២នាក់ អ្នកអង្គុយពីក្រោយក៏បានឆក់កាបូបស្តាយពណ៌សលាយខ្មៅមាន រូបដំរី ខ្លួនបាត់ទូរស័ព្ទម៉ាកសាំសុងកាឡាក់ស៊ីអេសអេក លុយ៤០០ដុល្លារ កូនសោរផ្ទះសំណាក់ អាចឲ្យតុលាការជឿបាន ។

៤.តំណាងអយ្យការធ្វើសេចក្តីសន្និដ្ឋាន ក្រោយពីបានស្តាប់ចម្លើយសារភាពជនជាប់ចោទ និងស្តាប់អំណានដើមបណ្តឹងរដ្ឋប្បវេណី នាពេលសវនាការរួចមកឃើញថា ជនជាប់ចោទ១. ឈ្មោះ: [REDACTED] វិទូ ហៅអឿន, ២.ឈ្មោះ: [REDACTED] ហុង, ៣.ឈ្មោះ: [REDACTED] រតនា ហៅឆាង និង៤.ឈ្មោះ: [REDACTED] ជាវិទូ ហៅម៉េង ពិតជាបានប្រព្រឹត្តអំពើ លួចមានស្ថានទម្ងន់ទោស (ឆក់កាបូប) ប្រព្រឹត្តនៅចំណុច រង្វង់មូលត្រីផ្សោត ស្ថិតក្នុងភូមិសុវណ្ណសាគរ សង្កាត់កំពង់កណ្តាល ក្រុងកំពត ខេត្តកំពត កាល ពីថ្ងៃទី២៣ ខែមករា ឆ្នាំ២០១៨ ។ បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា ៣៥៣ និង៣៥៧ នៃក្រមព្រហ្មទណ្ឌ ។ ដូច្នេះតំណាងអយ្យការតម្កល់ដីកាសន្និដ្ឋានស្ថាពរលេខ០៦ ចុះ ថ្ងៃទី២៦ ខែធ្នូ ឆ្នាំ២០១៨ ទុកជាបានការដដែលប្តឹងសុំឲ្យតុលាការសម្រេចតាមច្បាប់ គប្បីតុលាការ ពិចារណា ។

៥.មេធាវីធ្វើសេចក្តីសន្និដ្ឋាន ក្រោយពីបានស្តាប់ចម្លើយសារភាពជនជាប់ចោទ និងស្តាប់ អំណានដើមបណ្តឹងរដ្ឋប្បវេណីនាពេលសវនាការរួចមកឃើញថា ជនជាប់ចោទទាំងនេះខ្លះសារ ភាពដូចជាឈ្មោះ: [REDACTED] រតនា ហៅឆាងថា ធ្វើសកម្មភាព០៧លើក ឈ្មោះ: [REDACTED] វិទូ ហៅអឿន០២លើក ឈ្មោះ: [REDACTED] ហុង ០២លើក ឈ្មោះ: [REDACTED] ជាវិទូ ហៅម៉េង ០១លើក អ្នកទាំង៤នាក់បានឆ្លើយថា សមត្ថ កិច្ចវាយ តែអយ្យការ និងចៅក្រមស៊ើបសួរថា រក្សាចម្លើយនៅសមត្ថកិច្ចដដែល អំពើឆក់នោះ ជាច្រើនលើកច្រើនសារមែន ហើយសុំលោកប្រធានក្រុមប្រឹក្សាតែមាត្រា៣៥៧ មក៣៥៦វិញ ។ ចំពោះជនជាប់ចោទពីរនាក់ជាអនីតិជន និងសុំឲ្យលោកប្រធានក្រុមប្រឹក្សាបន្ទុះបន្ថយទោសដល់ជន ជាប់ចោទទាំង៤នាក់ ការសុំកែមកមាត្រា៣៥៦ នោះដោយធាតុផ្សំ ដោយប្រើហិង្សាតែមេធាវីជន ជាប់ចោទមិនអាចបង្ហាញភស្តុតាងណាដែលគ្មានហិង្សាឡើយ ។

៦.ជនជាប់ចោទពិតជាបានប្រព្រឹត្តអំពើលួចមានស្ថានទម្ងន់ទោស ដោយចេតនាប្រាកដ មែន ពេលប្រព្រឹត្តបទល្មើសជនជាប់ចោទមានស្មារតីគ្រប់គ្រាន់នូវអំពើរបស់ខ្លួន ។

៧.អំពើល្មើសរបស់ជនជាប់ចោទបានប្រព្រឹត្តមានចែងឲ្យផ្ដន្ទាទោសតាមមាត្រា៣៥៣,៣៥៧ នៃក្រមព្រហ្មទណ្ឌ ។

៨.មានពិរុទ្ធភាព និងភស្តុតាងគ្រប់គ្រាន់លើជនជាប់ចោទ១. ឈ្មោះ: [REDACTED] វិទ្យុ ហៅអឿន ជនជាតិខ្មែរ, ២.ឈ្មោះ: [REDACTED] ហុង ជនជាតិខ្មែរ, ៣.ឈ្មោះ: [REDACTED] រតនា ហៅឆាង ជនជាតិខ្មែរ និង ៤.ឈ្មោះ: [REDACTED] ជាវិទ្យុ ហៅម៉េង ជនជាតិខ្មែរ ពីបទ លួចមានស្ថានទម្ងន់ទោស (ឆក់កាបូប) ប្រព្រឹត្តនៅចំណុចរង្វង់មូលត្រីផ្សោត ស្ថិតក្នុងភូមិសុវណ្ណសាគរ សង្កាត់កំពង់កណ្តាល ក្រុងកំពត ខេត្តកំពត កាលពីថ្ងៃទី២៣ ខែមករា ឆ្នាំ២០១៨ ។ បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា៣៥៣ និង ៣៥៧ នៃក្រមព្រហ្មទណ្ឌ ។

៩.ចំពោះដើមបណ្តឹងរដ្ឋប្បវេណី ទាមទារសំណងការខូចខាតនោះ សុំនៅសមត្ថកិច្ចពុំបានមកបំភ្លឺនៅនីតិវិធីតុលាការឡើយ គប្បីទុកសិទ្ធិឲ្យប្តឹងទាមទារនៅតុលាការរដ្ឋប្បវេណី ។

១០.ជនជាប់ចោទឈ្មោះ: [REDACTED] ហុង និងឈ្មោះ: [REDACTED] ជាវិទ្យុ ហៅម៉េង ជាអនីតិជនការយល់ដឹងមានកំរិត គប្បីតុលាការពិចារណាពីទណ្ឌកម្ម។

ដូច្នេះសម្រេច

១.ផ្ដន្ទាទោស:

ក.ឈ្មោះ: [REDACTED] វិទ្យុ ហៅអឿន ភេទប្រុស អាយុ ១៨ឆ្នាំ ជាតិខ្មែរ ដាក់ពន្ធនាគារកំណត់ ០៣ឆ្នាំ (បីឆ្នាំ) ។

ខ.ឈ្មោះ: [REDACTED] រតនា ហៅឆាង ភេទប្រុស អាយុ ១៩ឆ្នាំ ជាតិខ្មែរ ដាក់ពន្ធនាគារកំណត់ ០៣ឆ្នាំ (បីឆ្នាំ) ។

គ.ឈ្មោះ: [REDACTED] ហុង ភេទប្រុស អាយុ ១៧ឆ្នាំ ជាតិខ្មែរ ដាក់ពន្ធនាគារកំណត់ ពីរឆ្នាំ (ពីរឆ្នាំ) ។

ឃ.ឈ្មោះ: [REDACTED] ជាវិទ្យុ ហៅម៉េង ភេទប្រុស អាយុ ១៧ឆ្នាំ ជាតិខ្មែរ ដាក់ពន្ធនាគារកំណត់ ពីរឆ្នាំ (ពីរឆ្នាំ) ។

ពីបទ លួចមានស្ថានទម្ងន់ទោស (ឆក់កាបូប) ប្រព្រឹត្តនៅចំណុចរង្វង់មូលត្រីផ្សោត ស្ថិតក្នុងភូមិសុវណ្ណសាគរ សង្កាត់កំពង់កណ្តាល ក្រុងកំពត ខេត្តកំពត កាលពីថ្ងៃទី២៣ ខែមករា ឆ្នាំ២០១៨ ។ បទល្មើសព្រហ្មទណ្ឌមានចែងឲ្យផ្ដន្ទាទោសតាមមាត្រា៣៥៣ និង ៣៥៧ នៃក្រមព្រហ្មទណ្ឌ ។

២.សាលក្រមនេះជំនុំជម្រះ និងប្រកាសជាសាធារណៈចំពោះមុខជនជាប់ចោទ១.ឈ្មោះ: [REDACTED] វិទ្យុ ហៅអឿន, ២.ឈ្មោះ: [REDACTED] ហុង, ៣.ឈ្មោះ: [REDACTED] រតនា ហៅឆាង និង៤.ឈ្មោះ: [REDACTED] ជាវិទ្យុ ហៅម៉េង និងចំពោះមុខដើមបណ្តឹងឈ្មោះ: [REDACTED] SEBILIE ទុកពេលប្តឹងទាស់ និងប្តឹងឧទ្ធរណ៍ក្នុងកំណត់ច្បាប់។

ក្រឡាបញ្ជីសវនាការ
ហត្ថលេខា និង ត្រា

ក្រុមប្រឹក្សា
ហត្ថលេខា និង ត្រា

ប្រធានក្រុមប្រឹក្សាជំនុំជម្រះ
ហត្ថលេខា និង ត្រា

[REDACTED]